

**IL-MAGHMUDIJA TAL-MULEJ**

HADD WARA L-EPIFANIJA

**Dahla:** Meta kellu tletin sena Ġesù tgħammed fix-xmara Ġordan minn Ġwanni. Waqt li kien jitlob, il-Missier għammdu bl-Ispirtu s-Santu u ddikjara li Ġesù hu Ibnu l-għażiż. Minn hawn tibda l-ħidma kollha ħniena ta' Ġesù. Taht il-qawwa u l-gwida tal-Ispirtu tal-Mulej, Ġesù jibda l-Ġublew tal-Grazzja tal-Mulej biex jehlisna mill-ħakma tax-Xitan u jagħmilna wlied ħielsa ta' Alla l-Etern. Skont Isaija, dan hu Alla tagħna, ir-Ragħaj tagħna. Nibdew niċcelebraw billi nkantaw ...

**L-Ewwel Qari:** Fil-profezija li se tinqara naraw il-karattru u l-missjoni tal-Mibgħut ta' Alla li kellu jgħib is-salvazzjoni u l-ferħ lill-popli kollha. Il-Messija hu Ragħaj li jiggwidana fit-triq tas-salvazzjoni.

**Responsorju tas-Salm:      Bierek ruħ tiegħi, il-Mulej!**

**It-Tieni Qari:** Bil-missjoni ta' Ġesù, aħna kellna nsiru l-verrieta tal-grazzja u nimitlew bl-Ispirtu tal-Qdusija.

**Offertorju:** (X'ħin ikunu se jitressqu l-offerti lejn l-artal, l-animatur iġħid):  
Alla l-Missier offrilmna lil Ibnu stess b'offerta bla tebgħa għas-salvazzjoni tagħna. X'lesti li noffrulu aħna? Inkantaw flimkien....

**Tqarbin:** (Waqt li s-saċerdot ikun jitqarben bid-Demm ta' Kristu, l-animatur iġħid)  
Fit-talba ta' wara l-Konsagrazzjoni, is-saċerdot talab li kull min jitqarben jingħaqad ħaġa waħda ma' Ġesù u mal-aħwa kollha li jitqarbnu. Ejjew nitqarbnu b'qalb ferrieħa. Inkantaw flimkien....

**Ringrazzjament:** (waqt li s-saċerdot ikun jippurifika l-Kalċi, l-animatur iġħid)  
“Bierek ruħ tiegħi, il-Mulej” għidna fis-Salm Responsorjali. Ejjew inbierku lill-Mulej u ngħannulu b'ferħ ir-ringrazzjament tagħna. Bi gratitudni kbira ngħidu (jew inkantaw)  
...

**Kant tal-Għeluq...**